
Yatiraja Vijaya Shlokaḥ

यतिराजविजयश्लोकाः

Document Information



Text title : Yatiraja Vijaya Shlokaḥ

File name : yatirAjavijayashlokaH.itx

Category : deities_misc, stotra, gurudev

Location : doc_deities_misc

Proofread by : Aruna Narayanan

Description/comments : Ramanujastotraratnavali, Ramanuja Sampradaya. (Prayer to Shri Ramanujacharya)

Latest update : December 25, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2022

sanskritdocuments.org

యతిరాజవిజయశ్లోకాః



॥ శ్రీః ॥

॥ శ్రీమతే రామానుజాయ నమః ॥

॥ శ్రీఘటికాశతవాత్స్యవరధగురవే నమః ॥

శ్రీఘటికాశతవాత్స్యవరధగురనుగృహీతాః

॥ అథ యతిరాజవిజయశ్లోకాః (౧) ॥

నమో వరదవిష్ణ్వార్యనయనానందాయినే ।

వాత్స్యాయ వరదార్యాయ వాదినీహారభాస్వతే ॥

మాయావిమోహితసురానసురానలావీత్

యేనాచ్యుతస్స కుహనానమయైర్మనుష్యాన్ ।

సమ్మోహయత్సు పునరేషు సుదర్శనోఽపి

తానేవ జేతుమధునా యతిశేఖరోఽభూత్ ॥ ౧ ॥

త్రిదణ్డకాషాయశిఖోపవీతైః

ప్రసాధయన్ పారమహంస్యలక్ష్మీమ్ ।

వైకుణ్ఠమారోపయితుం ముముక్షూన్

సోపానకారీ యతిరాజ ఏషః ॥ ౨ ॥

స ఏష సాక్షాత్కృతకృష్ణదత్తాం

నిక్షేపవిద్యాం నిరవద్యభూమా ।

గద్యాత్మనా కృష్ణజనోపభోగ్యాం

సంవాదరూపాం విదధే దయాలుః ॥ ౩ ॥

ప్రమాణేష్వేష వేదాన్తః ప్రమేయేషు పరః పుమాన్ ।

ప్రమాత్పషు యతీన్ద్రోఽయం న ద్వితీయమపేక్షతే ॥ ౪ ॥

కర్మవ్యాజకృతాఖిలాత్మనివహక్లేశావబోధస్ఫురత్-

పశ్చాత్తాపకృపావిమోచితజగజ్జన్మాదిలీలాదరమ్ ।

భోగైకప్రవణం విధాస్యతి పరం బ్రహ్మోపి దత్తాభయః
 భూతేభ్యో యతిరాజ ఏష ఇతి మే చేతస్యభూన్నిశ్చయః ॥ ౫ ॥

దేహాక్షాదివిలక్షణోఽణురజడో నిత్యోఽహమర్థోఽమల-
 జ్ఞానానన్దమయోఽప్యతస్మయ ఇవ భ్రామ్యత్యవిద్యావృతః ।
 పచ్చక్షేత్రవిపాకపావకశిఖాలీఢస్య తస్యాత్మనః
 నిర్వాణాయ నిసర్గసౌహృదనిధే ! నాన్యా గతిస్త్వాంవినా ॥ ౬ ॥

సర్వజ్ఞో న న వేద తస్య కరుణారాశేరుపేక్షా కుతః
 సర్వేశః కిమసౌ న శక్యతి పరిత్రాతుం తథాపి ప్రభుః ।
 సర్వాన్ రక్షతి యత్యటాక్షకణికాపేక్షీ నరానుద్ధరన్
 సంసారామ్బునిధేః స ఏవ హి గురుః సర్వోత్తరం దైవతమ్ ॥ ౭ ॥

త్రివర్గమవధీరయన్ త్రివిధచేతనాచేతన-
 ప్రపచ్చమయకఙ్కుకే భగవతి స్వయం జ్యోతిషి ।
 నివేశితధియాం సతాం నిఖిలమజ్జలైకాస్పదం
 తమేవ కథయన్ గతిం యతిభిరీడితః క్రీడతి ॥ ౮ ॥

కుదర్శనానీతరదర్శనాని
 యతీన్ద్ర ! కుర్వన్నిజదర్శనేన ।
 సమ్యక్ శ్రుతిన్యాయకలాపదర్శీ
 సుదర్శనోఽసి ప్రియదర్శనస్త్వమ్ ॥ ౯ ॥

కాలే వర్షతు వాసవః ఊతిభుజో రక్షన్తు సమ్యక్ మహీం
 సర్వే సన్తు నిరామయాశ్చ కృతినః సత్వోత్తరాః ప్రాణినః ।
 పుణ్యా లోకమిదం పునాతు భగవద్భక్తిః చిరస్థాయినీ
 మాలావత్ యతిశేఖరస్య విహారత్వాజ్ఞా నృణాం మూర్ధసు ॥ ౧౦ ॥

ఇతి శ్రీఘటికాశతవాత్స్యవరదగురుభిరనుగృహీతాః
 యతిరాజవిజయశ్లోకాః సమూర్ధ్వాః ।

Footnote

(౧) శ్రీఘటికాశతవాత్స్యవరధురుభిః (ఏతే శ్రీశ్రుతప్రాశికాప్రసూతేః
 శ్రీనడాదూరమూల్ వాత్స్యవరదగురోః వంశ్యాః, శ్రీనిగమాన్తమహాదేశికస్య
 ప్రశిష్యాః, శ్రీపరకాలమతస్థాపకస్య బ్రహ్మతన్త్రస్వతన్త్రగురోః
 శిష్యాః, శ్రీమదహోబిలమతస్థాపకస్య శతకోపమునేః ఆచార్యాః ।)


అనుగృహీతాత్ యతిరాజవిజయనాటకాత్ ఉద్భృతా ఇమే శ్లోకాః ॥)

నమో వరద్విష్ణోర్వార్యనయనానందదాయినే ।


వాత్సర్యం వరదార్యం వాదినీహారభాస్వతే ॥

॥ శ్రీఘటికాశతవాత్సర్యవరదగురవే నమః ॥

Proofread by Aruna Narayanan

——
Yatiraja Vijaya Shloka

pdf was typeset on December 25, 2022

——
Please send corrections to sanskrit@cheerful.com

